



Gužè Damato fassal il-pjanta tal-knisja; f'dan ir-ritratt għadha biss pedamenti.

RAĦAL ĠDID

Is-sena 1910 kienet okkażjoni ta' ferħ għall-poplu ta' RaĦal Ġdid. Fit-12 ta' Lulju ta' dik is-sena *Casal Paola* nqata' minn ma' Ħal Tarxien u sar parroċċa għalih. B'hekk l-abitanti ta' dan ir-raĦal, jew aħjar il-Pawlisti, ma fteigilhomx aktar imorru l-knisja ta' Ħal Tarxien biex jizzewġu, iġhammdu 'l uliedhom jew jirċievu s-sagramenti l-oħra. Dan setgħu jagħmluh fil-knisja tagħhom ta' Santa Ubaldeska.

Il-knisja ewlenija f'RaĦal Ġdid, jew *Casal Nuovo*, dak iż-żmien kienet dik ta' Santa Ubaldeska, li bdiet tinbena erba' snin wara li l-Gran Mastru Fra Antoine de Paule ta bidu għat-twaqqif ta' dan ir-raĦal fl-inħawi magħrufa bħala "Ta' l-Egħrien" fl-20 ta' Lulju 1626. Izda gara li minħabba l-arja hażina fl-inħawi tal-Marsa, in-nies ma marritx tghammar fih. Kien kollu ta' xejn li ngħataw offerti vantaġ-

ġjuzi lil min imur iġix fih (sahan-sitra ma jistgħux jiġu mfittxa għad-dejn), għax il-bniedem ma jibdel saħħtu ma' xejn. Fil-fatt, il-knisja ta' Santa Ubaldeska, mibnija fuq disinn ta' Victor Cassar, kellha bħal wesgħa jew pjazzetta quddiemha biex tkun tista' titkabar meta l-popolazzjoni ttdied. Fl-1900 intuża fit minn dan l-ispazju meta tkabbret il-knisja.

Izda kellhom iġħaddu bosta snin qabel ma RaĦal Ġdid seta' jieħu r-ruħ bl-għadd tan-nies li marret tgħix fih. Nistgħu ngħidu li dak li ma rnexxilhomx jagħmlu l-Gran Mastru de Paule u l-kapijiet ta' l-Ordni ta' San Ġwann li ġew urajh, għamluh l-Inġliżi bil-ħdima sfiqa tagħhom "il ġewwa mill-Port. Dan seħħ permezz tal-bini tal-baċiri fit-tarzna u l-proġett ta' Porto Nuovo fil-Marsa. Bit-tliet lbliet jiġifieri Bormla, l-Isla u l-Birgu, imfawra

bin-nies, hafna sabu kenn f'dan is-subborg modern.

Iż-żieda fenomenali fil-popolazzjoni f'dan ir-rahal qanqliet il-ħtieġa ta' knisja akbar minn dik ta' Santa Ubaldeska. Għalhekk ingħata bidu għall-bini ta' knisja parrokkjali ġdida fuq pjanta tal-Kav. Gużè Damato. Fl-1923 thejja l-pedament u fl-24 ta' Frar tas-sena ta' wara tqiegħdet u tbiereket l-ewwel gebla tal-knisja mid-Delegat ta' l-Arcisqof Dom Mauro Caruana. Erba' snin wara saret l-ewwel quddiesa fiha għalkemm fi stat bikri tal-bini tagħha. Iżda f'Madd il-Palm ta' l-1936 bdiet tintuża għas-smiġħ regolari tal-quddies mill-parruċċani flok dik ta' Santa Ubaldeska. Ix-xogħol fuq il-knisja tista' tghid tlesta fl-1959 bit-tqegħid tas-salib fuq il-koppla.

Fil-bini tal-knisja parrokkjali ta' Raħal Ġdid Gużè Damato, li studja l-arkitettura fit-Tuneżija fejn twieled, għamel użu mill-ferro-konkrit flimkien mal-gebla Maltija. Dan l-użu fil-bini ta' dil-knisja u oħrajn fuq pjanti tiegħu, ta sura unika lil dan il-maqdes. Il-knisja maestuża ta' Raħal Ġdid hi mibnija fuq l-ordni joniku.

Meta Raħal Ġdid sar parroċċa 75 sena ilu, il-festa titulari ma kinitx dik tal-lum iżda tal-Qalb Imqaddsa ta' Ġesù. Kien biss mill-1945 'il

hawn, meta l-knisja parrokkjali ġiet dedikata lil Kristu Sultan li l-Pawlisti bdew jiċċelebraw il-festa ta' Kristu Re.

Kartolina li tqassmet fl-1923 b'ritratti tad-disinj tal-ġenb u l-faċċata tal-knisja u stampa ta' Kristu Re, it-titular.

IL
KNISJA L-GDIDA
TA'
RAHAL GDID
— • —
TITULAR
"KRISTU RE"



**IL-KUMITAT TAL-BANDA
G.M. FRA ANT. DE PAULE
JAWGURAW IL-FESTA T-TAJBA
LIL KULĦADD**